

Fundarbók hjá Vestmanna Bygdarráð

Bygdarráðsfundur tann 29. júní 2022, kl. 19.00

Áðrenn fundin greiddi Björg á Rógvi, borgarstjóri, frá, at síðani skráin er lögð, eru tvey nýggj mál innkomin. Borgarstjórinn heitti á bygdarráðið um at loyva, at málini verða sett á skrá. Eitt samt bygdarráð gekk áheitanini á mæti. Málini verða sett á skrá sum mál nr. 112 og 113.

Vísandi til grein 18, stk. 2, í lögtingslóg nr. 87 frá 17. maí 2000 um kommunustýri er Pauli T. Petersen, borgarstjóri, í farloyvi. 1. tiltakslímur John Zachariassen fekk fundarboð tann 28. júní, og hann játtaði at mæta.

Sambært grein 18, stk. 3, í lögtingslóg nr. 87 frá 17. maí 2000 um kommunustýri, skal kommunustýrið gera av, um treytirnar fyri innkalling av tiltakslími eru loknar.

Bygdarráðið samtykti einmælt at góðkenna innkallingina av John Zachariassen sum tiltakslímur.

Til viðgerðar fyri **opnari hurð**.

Mál 95

Tilmæli frá Mentanarnevndini um val av nevndarlími í Bygdarsavnsnevndina
J.nr.: 22042-1-2020

Mentanarnevndin viðgjörði á fundi tann 14. júní 2022 mál um ein nýggjan nevndarlim í Bygdarsavnsnevndina. Í telduposti dagf. 19. apríl tók Magni Blástein, nevndarformaður seg úr bygdarsavnsnevndini

Mentanarnevndin mælir til, at Páll á Hellu verður valdur sum nevndarlimur til Bygdarsavnsnevndina.

Viðv. 95

Tilmælið frá Mentanarnevndini varð einmælt samtykt.

Mál 96

Tilmæli frá Fíggjarnevndini um stuðul til VÍF Kappróður
J.nr.: 2000002-25-2022

Fíggjarnevndin viðgjörði á fundi tann 22. júní 2022 umsókn frá VÍF Kappróður um stuðul til keyp av medaljum og steypum til ársins Fjarðastevnukappróður. Stuðulin verður nevndur á Facebooksíðu teirra og hartil graveraður á medaljunar og steypini. Søkt varð um kr. 12.000

Fíggjarnevndin mælti til at játta stuðulin á kr. 12.000.

Viðv. 96

Tilmælið frá Fíggjarnevndini varð einmælt samtykt.

Fundarbók hjá Vestmanna Bygdarráð

Bygdarráðsfundur tann 29. juni 2022, kl. 19.00

Mál 97

Tilmæli frá Fíggjarnevndini um eykajáttan til WC'ini Inni á Fjørð
J.nr.: 2405002-2-2020

Fíggjarnevndin viðgjørði á fundi tann 22. juni 2022 teldupost frá Visit Faroe Islands, dagf. 20. juni 2022, um, at freistin at senda endaligu uppgerð viðv. stuðulsjáttan til WC'ini Inni á Fjørð frá 2020 fór tann. 1. februar í ár.

Umsóknin frá Vestmanna Kommunu, dagf. 23. oktober 2020, hevði ein samlaðan kostnað á kr. 125.000.

Á kontoavriti hjá Vestmanna Kommunu fyri verkætlanina dagf. 21. juni 2022 eru kr. 194.428 nýttar til "Verkætlan: WC-skúr", hóast verkætlanin ikki er liðug og manglar innbúgv. Frágreiðingin er, at alt tilfarið er nógv dýrkað í tíðarskeiðinum.

Fyri at fáa verkætlanina lidna og fyri at fáa stuðulin frá Visit Faroe Islands á kr. 50.000 útgoldnan, er tørvur á kr. 25.000 u/mvg, sambært tilboðnum frá Krosstein, dagf. 22. juni 2022.

Fíggjarnevndin mælir til at játta kr 25.000, u/mvg, sum fyribils skal takast av játtanini hjá umsitingini, síðani kann arbeiði halda áfram, og at finna peningin á komandi fundinum um endurskoðaða fíggjarætlan fyri Vestmanna Kommunu fyri 2022.

Viðv. 97

Laila Haldansen skeyt upp at samtykkja eina hægri upphædd á upp til kr. 40.000, soleiðis at arbeiðslønin kann roknast uppí, og arbeiðið kann gerast liðugt.

Uppskotið frá Lailu Haldansen varð einmælt samtykt.

Bygdarráðið viðmerkti at ókeypis brúsa er ikki í tráð við, at kommunan ikki má kappast við privatu vinnuna og biður umsitingina taka hetta til eftirtektar.

Fundarbók hjá Vestmanna Bygdarráð

Bygdarráðsfundur tann 29. júní 2022, kl. 19.00

Mál 98

Uppskot frá Teknisku nevnd og tilmæli frá Fíggjarnevndinni um möguleikan fyri at keypa matr. nr. 298b, Fjalsvegur 8, hjá Ann-Mari Egholm og Mads H. Jespersen.
J.nr.: 8201002-2-2022

Tekniska Nevnd viðgjörði á fundi 22. júní 2022 möguleikan fyri at keypa matr. nr. 298b, Fjalsvegur 8, hjá Ann-Mari Egholm og Mads H. Jespersen.

Nevndin mælir til at bjóða 250 kr. fyri fermeturin, tvs. 166.000 kr fyri 664 fermetrar.
Nevndin samtykti somuleiðis at heita á Fíggjarnevndina um at finna upphæddina á eykajáttan seinni í ár.

Fíggjarnevndin viðgjörði uppskotið frá Teknisku Nevnd á fundi tann 22. júní 2022.
Fíggjarnevndin mælir til at ganga uppskotinum hjá Teknisku Nevnd á mæti, og at finna peningin á komandi fundi um endurskoðaða fíggjarætlan fyri Vestmanna Kommunu fyri 2022.

Viðv. 98

Uppskotið frá Teknisku Nevnd og tilmælið frá Fíggjarnevndinni varð einmælt samtykt.

Mál 99

Uppskot frá Teknisku Nevnd og tilmæli frá Fíggjarnevndinni um asfaltering ymsa staðni í bygdini.
j.nr.: 50002-1-2022

Tekniska Nevnd viðgjörði á fundi 22. júní 2022 munnliga áheitan frá Bárður Poulsen um asfaltering av vendiplássi ytst í Reynslíð – talan er um uml. 140 m².

Tekniska Nevnd samtykti at heita á Fíggjarnevndina um eykajáttan til at asfaltera vendiplássið ytst í Reynslíð, parkeringsplássið niðanfyrir súkkkluskúrinn og samankomingina ímillum parkeringsplássið við Sýslumanshúsinu og økið niðanfyrir íbúðirnar hjá Bústøðum.

Fíggjarnevndin viðgjörði uppskotið frá Teknisku Nevnd á fundi tann 22. júní 2022.
Fíggjarnevndin mælir til at ganga uppskotinum hjá Teknisku Nevnd á mæti og at finna peningin á komandi fundi um endurskoðaða fíggjarætlan fyri Vestmanna Kommunu fyri 2022.

Viðv. 99

Uppskotið frá Teknisku Nevnd og tilmælið frá Fíggjarnevndinni varð einmælt samtykt.

Fundarbók hjá Vestmanna Bygdarráð

Bygdarráðsfundur tann 29. júní 2022, kl. 19.00

Mál 100

Uppskot frá Teknisku Nevnd og tilmæli frá Fíggjarnevndinni um útvegan av vegbungum
J.nr.: 13002-1-2022

Tekniska Nevnd viðgjörði á fundi 22. júní 2022 mál um útvegan av vegbungum á Fjallsvegi og aðra staðni.

Nevndin mælir til at útvega 5 þær av bungum (10 bungur við útgerð) til 50 km/tíman. Nevndin heitir á Fíggjarnevndina um at vísa á möguliga fígging.

Fíggjarnevndin viðgjörði uppskotið frá Teknisku Nevnd á fundi tann 23. júní 2022.

Ingi Olsen skeyt upp at leggja málið fyri Bygdarráðið til eitt nærri prát og lýsing av eini heildarætlan fyri bungur í Vestmanna.

Fíggjarnevndin samtykti einmælt uppskotið hjá Inga Olsen.

Viðv. 100

Anja Haldansen skeyt upp at samtykkja uppskotið frá Teknisku Nevnd um fimm bungur til Fjallsveg og samstundis at heita á Teknisku Nevnd um at takað uppskotið frá Inga Olsen upp og seta pening av á Fíggjarætlanini fyri 2023, til ein serfrøðing, at gera eina heildarætlan fyri ferðslutrygd fyri alla bygdina.

Uppskotið hjá Anju Haldansen varð einmælt samtykt.

Mál 101

Uppskot frá Teknisku Nevnd og tilmæli frá Fíggjarnevndinni til umsókn frá Páll og Hákun Egilsnes um keyp av lendi afturat neystalendi teirra matr. nr. 23i - árákað neystini á matr. nr. 23k og 23h.
J.nr.: 8202002-2-2022

Tekniska Nevnd viðgjörði á fundi 22. júní 2022 umsókn frá Páll og Hákun Egilsnes um keyp av lendi afturat neystalendi teirra matr. nr. 23i - árákað neystini á matr. nr. 23k og 23h.

Nevndin mælir til at ganga umsóknini á mæti.

Fíggjarnevndin viðgjörði uppskotið frá Teknisku Nevnd á fundi tann 23. júní 2022.

Fíggjarnevndin mælir til at ganga uppskotinum frá Teknisku Nevnd á mæti.

Viðv. 101

Uppskotið frá Teknisku Nevnd og tilmælið frá Fíggjarnevndinni varð einmælt samtykt.

Fundarbók hjá Vestmanna Bygdarráð

Bygdarráðsfundur tann 29. júní 2022, kl. 19.00

John Zachariassen fór av fundinum vegna ógegni og luttók ikki í viðgerðini av mál nr. 102.

Mál 102

Uppskot frá Teknisku Nevnd og tilmæli frá Fíggjarnevndini til umsókn frá Palla Joensen um byggiloyvi til bilskýli á matr. nr. 301b, Fjalsvegur 20, og um keyp av lendi burtur av vegmatrikli innanfyri matr. nr. 301b.

J.nr.: 230022-18-2022

Tekniska Nevnd viðgjörði á fundi 22. júní 2022 umsókn frá Palla Joensen keyp av lendi burtur av vegmatrikli innanfyri matr. nr. 301b.

Tekniska Nevnd mælti til at ganga umsóknini á mæti.

Fíggjarnevndin viðgjörði uppskotið frá Teknisku Nevnd á fundi tann 23. júní 2022.

Fíggjarnevndin mælti til at ganga uppskotinum hjá Teknisku Nevnd á mæti

Viðv. 102

Uppskotið frá Teknisku Nevnd og tilmælið frá Fíggjarnevndini vóru einmælt samtykt.

John Zachariassen varð aftur á fundinum.

Mál 103

Tilmæli frá Fíggjarnevndini um umraðfesting av játtan til skipan av fiskastykkinum niðan við Gjógvará.

J.nr.: 509062-1-2020

Fíggjarnevndin viðgjörði á fundi tann 22. júní 2022 mál um skipan av fiskastykkinum niðan við Gjógvará. Pauli T. Petersen, borgarstjóri, skeyt upp at gera eitt tilmæli til Bygdarráðið um at flyta kr. 100.000 av játtanini til Gjógvaráætlanina til at fáa gjørt tvær hillar til fiskastykkið niðan við Gjógvará.

Fíggjarnevndin einmælt samtykti uppskotið hjá Paula T. Petersen, borgarstjóra.

Viðv. 103

Uppskotið frá Fíggjarnevndini varð einmælt samtykt.

Fundarbók hjá Vestmanna Bygdarráð

Bygdarráðsfundur tann 29. juni 2022, kl. 19.00

Mál 104

Tilmæli frá Teknisku Nevnd um prinsipielt byggiloyvi til íbúðarbygging á matr. nr. 258a, Niðari Vegur 33.

J.nr.: 230022-9-2022

Tekniska Nevnd viðgjörði á fundi tann 22. Juni 2022 umsókn frá Sp/f 30.08.2018 um prinsipielt byggiloyvi til íbúðarbygging á matr. nr. 258a, Niðari Vegur 33.

Tekniska Nevnd mælti til at ganga umsóknini um prinsipielt byggiloyvi á mæti.

Viðv. 104

Tilmælið frá Teknisku Nevnd varð einmælt samtykt.

Mál 105

Tilmæli frá Teknisku Nevnd til umsókn frá Eydnu Larsen um marknaumskipan ímillum matr. nr. 30a og ogn hennara matr. nr. 81 hjá Rólant Isaksen.

J.nr.: 104002-1-2022

Tekniska Nevnd viðgjörði á fundi tann 22. juni 2022 umsókn frá Eydnu Larsen um marknaumskipan ímillum ogn hennara matr. nr. 30a og matr. nr. 81 hjá Rólant Isaksen.

Tekniska Nevnd mælti til at ganga umsóknini á mæti.

Viðv. 105

Tilmælið frá Teknisku Nevnd varð einmælt samtykt.

Mál 106

Tilmæli frá Teknisku Nevnd til umsókn frá Dánjal Jákup Andreasen um broyting av byggisamtyktini.

J.nr.: 102002-2-2022

Umsókn frá Dánjal Jákup Andreasen um broyting av byggisamtyktini soleiðis, at sethúsaøki verður lagt á niðasta partin av ogn hansara matr. nr. 45z.

Tekniska Nevnd mælti til at ganga umsóknini á mæti.

Viðv. 106

Tilmælið frá Teknisku Nevnd varð einmælt samtykt.

Fundarbók hjá Vestmanna Bygdarráð

Bygdarráðsfundur tann 29. júní 2022, kl. 19.00

Mál 107

Tilmæli frá Teknisku Nevnd til umsókn frá Anitu og Högna Johansen um at keypa alt lendið ímillum grundstykki teirra matr. nr. 204, Bakkavegur 21 og Heyanesgötu.

j.nr.: 234022-4-2016

Tekniska Nevnd viðgjörði á fundi tann 22. júní 2022 fráboðan í telefonsamræðu frá Anitu Johansen um, at hon og Högna halda fast við upprunaliga ynski teirra um at keypa alt lendið ímillum grundstykki teirra matr. nr. 204, Bakkavegur 21 og Heyanesgötu.

Nevndin ásannar, at Vestmanna Kommuna er bundin av fráboðanini frá 5. november 2019 og mælir tí til at selja lendið, sum er fráboðað teimum, men at kommunan setir treytir í samband við söluna.

Tekniska Nevnd orðar treytirnar til bygdarráðsfundin.

Viðv. 107

Tilmælið frá Teknisku Nevnd varð einmælt samtykt við treytunum frá Teknisku Deild.

Mál 108

Tilmæli frá Teknisku Nevnd til áheitan frá borgara, um kommunan kann asfaltera túnið.

J.nr.: 501082-1-2022

Tekniska Nevnd viðgjörði á fundi tann 22. júní 2022 mál frá seinasta fundi: áheitan frá Sólbjørn Olsen og Mary Tórhalsdóttir um kommunan kann asfaltera túnið hjá teimum, afturfyri at arbeiðsskúrar hjá Articon hava staðið frammanfyri ogn teirra í samband við arbeiðið uppá leinging av Fjalsvegi.

Tekniska Nevnd samtykti at leggja málið fyri Bygdarráðið til stöðutakan.

Viðv. 108

Anja Haldansen skeyt upp ikki at samtykkja áheitanina um at asfaltera túnið fyri ikki at skapa fordømi.

Uppskotið hjá Anju Haldansen varð einmælt samtykt.

Mál 109

Varð viðgjørt fyri **afturlatnari hurð**.

Mál 110

Varð viðgjørt fyri **afturlatnari hurð**.

Mál 111

Varð viðgjørt fyri **afturlatnari hurð** tann 24. júní 2022

Mál 112

Varð viðgjørt fyri **afturlatnari hurð**.

Fundarbók hjá Vestmanna Bygdarráð

Bygdarráðsfundur tann 29. júní 2022, kl. 19.00

Mál 113

Eykajáttan til Kvöldskúlan

J.nr.: 1815002-1-2021

Fíggjarnevndin viðgjörði á fundi tann 29. júní 2022 mál um eykajáttan til Vestmanna Kvöldskúla

Leiðarin á kvöldskúlanum hefur gjört vart við, at ein avleiðing av koronu er, at skeið vóru útsett til 2022, hóast partar av fíggjarætlanin einans varð til 2021. Umframt hetta, er koyrikort til lítið prutl væl umtókt, og ynski er um at fáa eitt skeið afturat longu í august 2022.

Vestmanna Kvöldskúli ynskir tí, at fíggjarnevndin hyggur eftir fíggjarætlanini hjá Vestmanna Kvöldskúla og loyvir eini hækkan.

Fíggjarnevndin mælir til at ganga ynskinum frá kvöldskúlaleiðaranum á mæti og at finna peningin til eitt skeið á kr. 26.092 og at finna peningin á komandi fundi um endurskoðaða fíggjarætlan fyri Vestmanna Kommunu fyri 2022.

Samstundis sigur Fíggjarnevndin, at eitt nýtt skeið kann bjóðast út í august 2022, og bindur nevndin seg til at játta meira pening, um skeiðið verður hildið.

Viðv. 113

Tilmælið frá Fíggjarnevndini varð einmælt samtykt.

Bókin Lisin.

Fundurin lokin kl 21:30

Sign.:

Björg á Rógvi

Sára Jógvansdóttir

Eyðun Hansen

Laila Haldansen

Anja Haldansen

Ingi Olsen

John Zachariassen